

## HEDYLUS

### VI

ἔξ ἡοῦς εἰς νύκτα καὶ ἐκ νυκτὸς πάλι Σωκλῆς  
εἰς ἡοῦν πίνει τετραχόοισι κάδοις,  
εἴτ' ἐξαίφνης που τυχὸν οἴχεται· ἀλλὰ παρ' οἶνον  
Σικελίδεω παίζει πουλὺ μελιχρότερον,  
ἔστι δὲ δὴ πουλὺ στιβαρώτερος· ὡς δ' ἐπιλάμπει  
ἢ χάρις, ὥστε, φίλος, καὶ γράφε καὶ μέθυε.

1490

### VII

Φαίδων δὲ . . . φυκί' ἐνεῖκαι  
χορδάς <θ'> ὁ ψάλτης, ἔστι γὰρ ὀψοφάγος.

1492

### VIII

ἔφθός ὁ κάλλιχθος· νῦν ἔμβαλε τὴν βαλανάγραν,  
ἔλθη μὴ Πρωτεὺς Ἄγρις ὁ τῶν λοπάδων.  
γίνεθ' ὕδωρ καὶ πῦρ καὶ ὁ βούλεται· ἀλλ' ἀπόκλειε  
\* \* \* \* \*  
ἤξει γὰρ τοιαῦτα μεταπλασθεῖς τυχὸν ὡς Ζεὺς  
χρυσορόης ἐπὶ τήνδ' Ἀκρισίου λοπάδα.

1495

### IX

ὀψοφάγει, Κλειώ· καταμύομεν. ἦν δὲ θελήσης,  
ἔσθε μόνη. δραχμῆς ἔστιν ὁ γόγγρος ἅπας.

1500